

# DAR L-ARMAR

## ĠUŻEPPI U MARIJA GRECH

Propju il-festa 2008 ser tibqa' mnaqqxa fl-istorja parrokkjali tal-Parroċċa taż-Żejtun bl-inawgurazzjoni w it-tberiek ta' Dar l-Armar Ġużepi u Marija Grech ġewwa Triq Santu Wistin fil 31 ta' Mejju 2008.

Il-htieġa ta' post akbar, aktar adegwat u modern ghal armar tal-festa ta' Santa Katarina kien ilu jinhass ghal tul ta' zmien mhux hazin, iżda għalkemm ix-xewqa kienet ilha tinhass mhux hazin, fir-realta' kienet tidher bħala holma li forsi kienet impossibli li xi darba tista titwettagħ. Il-post fejn sal-llum kien qed jintuza bħala maħżen għal armar kien għal diversi snin jitqies bħala indispensabbli sabiex l-uffiċċju parrokkjali jkun jista jespandi, minhabba li x-xogħol f'dan l-uffiċċju kien ta' kull sena qed jiżdied. Matul l-aħħar 30 sena saru diversi altereżazzjonijiet fil-bini sabiex wiehed ikun jista jisraq xi ftit aktar spazju, iżda iddur fejn iddur dejjem issib il-limitazzjoni tal-post.

Wara li l-parroċċa wirtet fond fi triq Santu Wistin, l-Arċipriet habrieki Dun Eric Overend mill-ewwel hareġ bl-idea li dan il-post jista jkun konvertit f'maħżen għal armar u b'hekk il-post fejn illum huwa okkupat bl-armar tal-festa jkun jista jiġi utilizat fl-estensjoni tal-Uffiċċju Parrokkjali.

Sa mill-ewwel darba li l-Arċipriet urienu l-ħsibijiet tiegħu aħna konna konxji li wara tant snin, il-holma tagħ na setgħet fl-aħħar issir realta'. Flimkien ma' l-Arċipriet u l-Perit Joseph Magro A&CE, fassalna pjanta ta' kif l-aħjar kellu jinbena dan il-maħżen. Wara li intalbu l-permessi meħtieġa mill-Awtorita dwar l-Ippjanar u l-Ambjent u dawn ġew approvati ix-xogħol inbeda mingħajr wisq telf ta' zmien.

Konxji mill-limitazzjonijiet finanzjarji tal-parroċċa, aħna konna fiduċjużi li lkoll flimkien kellna r-riżorsi meħtieġa biex nidhlu għal dan il-proġett u filwaqt li jkollna sodisfazzjon personali għax-xogħol tagħna nkunu, bil-volontarjat tagħna, qed nġinu lil parroċċa tiżviluppa l-missjoni tagħha.

Kien id-19 ta' Marzu 2007 meta bdejna l-ewwel xogħlijiet tagħna sabiex inwaqqgħu l-post l-antik. B'enerġija u kontinwita' bdejna niltagħu ta' kuljum, wara l-ġurnata tax-xogħol tagħna, u nistinkaw sabiex nwettqu dak li konna dhalna għalih minn rajna. Gimgha wara l-festa tas-sena 2007, waqqajna il-faċċata tal-post il-qadim u bdejna nnadfu l-art sabiex inkunu nistgħu nfasslu l-pedamenti u nibdew nibnu. Ix-xogħol tal-bini beda tiela ġmielu u f'inqas minn 5 xhur ta' xogħol, mingħajr waqfien, ix-xogħol tal-bini kien komplet. Għalkemm il-mira tagħna kienet li nlestu x-xogħol tal-bini ta' lanqas sa Diċembru, fil-25 ta' Novembru 2007 stajna naghmlu l-ewwel open day, fejn diversi persuni setgħu jiġu u jaraw b'għajnejhom il-progress kbir li kien sar.

Kien fadal hafna u hafna xogħol x'isir sabiex il-maħżen jiġi ffinalizzat. Bl-istess enerġija ta' qabel, komplejja x-xogħol kollu meħtieġ sabiex ngħaddu s-servizzi, tad-dawl, l-ilma u d-drenaġġ, niks u il-hitan minn ġewwa u minn barra, nbajdu kullimkien, wahaħna l-madum fis-sular kollu ta' fuq, fuq ir-raff li sar fis-sular terran u fil-kamra ta' fuq il-bejt, ksejna bil-madum iż-żewġ toilets li saru, kahħalna il-faċċata fuq il-fiel u ksejna it-turġien bil-granit.

Għamilna wkoll hafna xogħol iehor konness ma' l-ippustjar ta' l-armar. Fost dawn għamilna traveler matul is-sular terran, b'winch tad-dawl sabiex jiffaċilita x-xogħol tagħna, races mas-saqaf sabiex fuqhom jiġu mdenda l-pilandri tal-pjazza, diversi rakkijiet tal-hadid, sabiex jintrefgħa l-armar fuqhom kif ukoll diversi karrijiet bir-roti sabiex l-armar ikun merfugh aktar b'mod komdu w ordnat.

B'sodisfazzjon kbir inhossu li wara sena, li fiha stinkajna kemm flahna sabiex inlestu dan il-maħżen minn kollox, nistgħu nġidu li mexxilna nlestu fil-hin sabiex wara l-festa ta' din is-sena, l-armar kollu jiġi merfugh f'dan il-maħżen spazjuż u modern, u filwaqt li nnaqsu hafna mit-tbatija fizika li konna inħabtu wiċċna magħha fl-imghoddi, ikollna l-armar kollu miġbur f'post wiehed b'mod ordnat. Barra minn hekk wara Ġunju 2008 inkunu għamilna l-wisa' meħtieġa sabiex ikun jista jinbena x-xogħol ta' estenzjoni fuq l-uffiċċju parrokkjali.

Mingħajr ebda dubju, l-ewwel u qabel kollox irridu niżzu hajr lil maħbub Arċipriet Fr Eric Overend li mhux biss kien hu li bil-hidma sfieqa tiegħu wettaq proġett hekk meħtieġ, iżda kien hu wkoll li stimulana fil-h idma volontarja tagħna. Ta' sikwit matul is-sena kien iżurna waqt ix-xogħol tagħna u bil-hlewwa tiegħu kien jkompli jinkarraġina u jqawwilna qalbna sabiex inkomplu nahdmu b'sodisfazzjon. Irridu wkoll niringrazzjaw lil dawk kollha li għenuna fix-xogħol tagħna, kemm fizikament kif ukoll dawk li nkoragġewna fil-h idma tagħna. Niringrazzjaw ukoll lil dawk kollha li mingħandhom xtrajna il-materjal meħtieġ, għax kienu pronti qdewna f'kull ma kellna b'żonn b'mod malajr u dan ma telfex xejn mill-kontinwazzjoni tax-xogħol. Grazzi speċjali lil membri kollha li b'xi mod jew iehor middu ddejjhom f'dak kollu li sar kif ukoll lil ġirien tagħna li mhux biss ħadu paċenzja bina, iżda għenuna kif setgħu waqt ix-xogħol tagħna.

Tabilhaqq ma' tistax ma thossx arja ta' sodisfazzjon meta thares lura lejn sena daqstant impenjattiva. Sena li fiha mhux biss ħdimna flimkien għal għan wiehed imma konna aktar qrib xulxin u ferhana. Żgur li matul iż-żmien li għad irid jiġi, x-xogħol kollu li wettaqna flimkien b'risq il-parroċċa, ser ikompli jitgawda mhux biss minnha iżda wkoll mill-ġenerazzjonijiet ta' warajna.



